

**REGOLAMENT (KE) Nru 177/2008 TAL-PARLAMENT EWROPEW U TAL-KUNSILL****ta' l-20 ta' Frar 2008****li jstabbilixxi qafas komuni għar-registri kummerċjali għall-finijiet ta' l-istatistika u li jhassar ir-Regolament tal-Kunsill (KEE) Nru 2186/93**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 285(1) tiegħu,

Wara li kkunsidraw l-proposta mill-Kummissjoni,

Filwaqt li jaġixxu skond il-proċedura stabbilita fl-Artikolu 251 tat-Trattat <sup>(1)</sup>,

Billi:

- (1) Ir-Regolament tal-Kunsill (KEE) Nru 2186/93 tat-22 ta' Lulju 1993 <sup>(2)</sup> stabbilixxa qafas komuni sabiex jiġu stabbiliti registri kummerċjali għall-finijiet ta' l-istatistika b'definizzjonijiet, karatteristiċi, kamp ta' applikazzjoni u proċeduri ta' aġġornament armonizzati. Sabiex l-iżvilupp tar-registri kummerċjali jinżamm f'qafas armonizzat, għandu jiġi adottat Regolament ġdid.
- (2) Ir-Regolament tal-Kunsill (KEE) Nru 696/93 tal-15 ta' Marzu 1993 dwar l-unitajiet ta' l-istatistika għall-osservazzjoni u l-analiżi tas-sistema ta' produzzjoni fil-Komunità <sup>(3)</sup> fih id-definizzjonijiet ta' l-unità statistika li għandha tintuża. Issuq intern jehtieg titjib fil-komparabbiltà ta' l-istatistika sabiex ikunu sodisfatti r-reqwiziti Komunitarji. Sabiex jinkiseb dan it-titjib għandhom jiġu adottati definizzjonijiet u deskrizzjonijiet komuni sabiex ikunu koperti l-intrapriżi u unitajiet ta' statistika rilevanti oħrajn.
- (3) Ir-Regolament tal-Kunsill (KE, Euratom) Nru 58/97 ta' l-20 ta' Diċembru 1996 dwar statistiċi strutturali kummerċjali <sup>(4)</sup> u r-Regolament tal-Kunsill (KE) Nru 1165/98 tad-19 ta' Mejju 1998 li jikkonċerna l-istatistika għal żmien qasir <sup>(5)</sup> stabbilixxew qafas komuni għall-ġbir, kumpilazzjoni, trażmissjoni u evalwazzjoni ta' l-istatistika Komunitarja dwar l-istruttura, l-attività, il-kompetittività u

l-prestazzjoni tan-negozji fil-Komunità. Ir-registri kummerċjali għall-finijiet ta' l-istatistika jirrappreżentaw element bażiku ta' tali qafas komuni, u jaġmluha possibbli li jiġi organizzat u kkoordinat stharrig statistiku billi jipprovdu qafas armonizzat ta' kampjunament.

- (4) Ir-registri kummerċjali huma metodu wieħed li permezz tiegħu jkunu rikonċiljati, minn naħa waħda, ir-reqwiziti konfligġenti għall-ġabra ta' informazzjoni miżjuda dwar l-intrapriżi u, min-naħa l-oħra, it-thaffif tal-piż amministrattiv tagħhom, partikolarment billi jużaw informazzjoni eżistenti f'registri amministrattivi u legali, b'mod speċjali fil-każ ta' l-intrapriżi mikro, żgħar u ta' daqs medju, kif definiti fir-Rakkomandazzjoni tal-Kummissjoni 2003/361/KE tas-6 ta' Mejju 2003 <sup>(6)</sup>.
- (5) Ir-Regolament tal-Kunsill (KE) Nru 322/97 tas-17 ta' Frar 1997 dwar Statistiċi Komunitarji <sup>(7)</sup> ipprova l-qafas għall-istabbiliment ta' programm ta' statistika Komunitarja u stabbilixxa qafas komuni għall-kunfidenzjalità statistika.
- (6) Ir-regoli speċifiċi għall-ipproċessar ta' data fi hdan il-qafas tal-Programm Komunitarju għall-istatistika ma jaffetwawx id-Direttiva 95/46/KE tal-Parlament Ewropew u tal-Kunsill ta' l-24 ta' Ottubru 1995 dwar il-protezzjoni ta' individwi fir-rigward ta' l-ipproċessar ta' data personali u dwar il-moviment liberu ta' dik id-data <sup>(8)</sup>.
- (7) Ir-registri kummerċjali għall-finijiet ta' l-istatistika huma sors ewlieni għad-demografija kummerċjali, billi jzommu rekord tal-ftuh u ta' l-egħluq ta' negozji kif ukoll tal-bidliet strutturali fl-ekonomija b'koncentrazzjoni jew b'dekoncentrazzjoni li jsehhu permezz ta' operazzjonijiet bħal għaqda bejn kumpanniji, takeovers, qsim, split offs u ristrutturazzjoni.
- (8) Ir-registri kummerċjali jipprovdu l-informazzjoni bażika li tkun meħtieġa sabiex jiġi sodisfatt interess qawwi ta' politika fl-iżvilupp rurali, mhux biss fir-rigward ta' l-agrikoltura iżda wkoll fir-rigward tal-kombinazzjoni dejjem tiżdied tagħha ma' attivitajiet oħra li mhumiex koperti minn statistiċi agrikoli bbażati fuq prodotti.

<sup>(1)</sup> Opinjoni tal-Parlament Ewropew ta' l-1 ta' Ġunju 2006 (ĠU C 298 E, 8.12.2006, p. 127), Pożizzjoni Komuni tal-Kunsill tal-21 ta' Mejju 2007 (ĠU C 193 E, 21.8.2007, p. 1) u Pożizzjoni tal-Parlament Ewropew tal-25 ta' Ottubru 2007 (għadha mhijiex pubblikata fil-Ġurnal Uffiċjali), u Deċiżjoni tal-Kunsill tal-21 ta' Jannar 2008.

<sup>(2)</sup> ĠU L 196, 5.8.1993, p. 1. Regolament kif emendat bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, 31.10.2003, p. 1).

<sup>(3)</sup> ĠU L 76, 30.3.1993, p. 1. Ir-Regolament kif emendat l-aħħar bir-Regolament (KE) Nru 1882/2003.

<sup>(4)</sup> ĠU L 14, 17.1.1997, p. 1. Ir-Regolament kif emendat l-aħħar bir-Regolament (KE) Nru 1893/2006 tal-Parlament Ewropew u tal-Kunsill (ĠU L 393, 30.12.2006, p. 1).

<sup>(5)</sup> ĠU L 162, 5.6.1998, p. 1. Ir-Regolament kif emendat l-aħħar bir-Regolament (KE) Nru 1893/2006.

<sup>(6)</sup> ĠU L 124, 20.5.2003, p. 36.

<sup>(7)</sup> ĠU L 52, 22.2.1997, p. 1. Ir-Regolament kif emendat mir-Regolament (KE) Nru 1882/2003.

<sup>(8)</sup> ĠU L 281, 23.11.1995, p. 31. Id-Direttiva kif emendata mir-Regolament (KE) Nru 1882/2003.

- (9) L-intrapriži pubbliċi għandhom rwol importanti fl-ekonomija nazzjonali ta' l-Istati Membri. Id-Direttiva tal-Kummissjoni 80/723/KEE tal-25 ta' Ġunju 1980 dwar it-trasparenza tar-relazzjonijiet finanzjarji bejn l-Istati Membri u l-impriži pubbliċi <sup>(1)</sup> tkopri ċerti tipi ta' im-  
priži pubbliċi. L-intrapriži pubbliċi u l-korporazzjonijiet pubbliċi għandhom għalhekk ikunu identifikati fir-reġistri kummerċjali u dan jista' jsir mill-klassifikazzjoni tas-settur istituzzjonali.
- (10) Jehtieġ li jkun hemm informazzjoni dwar ir-rabtiet ta' kontroll bejn l-unitajiet legali sabiex ikunu definiti l-gruppi ta' intrapriži, ikunu delineati korrettament l-intrapriži, ikunu profilati l-unitajiet kbar u kumplessi u jiġi studjat il-livell ta' konċentrazzjoni fuq swieq partikolari. L-informazzjoni dwar gruppi ta' intrapriži ttejjeb il-kwalità tar-reġistri kummerċjali u tista' tintuża sabiex tnaqqas ir-riskju ta' l-iżvelar ta' data kunfidenzjali. Ċerta data finanzjarja spiss tagħmel iżjed sens flivell ta' gruppi jew subgruppi milli flivell ta' l-intrapriża individwali; fil-fatt din tista' tkun disponibbli biss flivell ta' grupp jew subgrupp. Ir-reġistrazzjoni ta' data tal-gruppi ta' intrapriži tagħmilha possibbli, meta meħtieġ, li jsir stharrig tal-grupp, minflok ta' l-intrapriži tal-grupp, u dan jista' jnaqqas b'mod sinifikattiv l-oneru tar-risposta. Sabiex jiġu rreġistrati l-gruppi ta' intrapriži, huwa meħtieġ li ir-reġistri kummerċjali jsiru aktar armonizzati.
- (11) Il-globalizzazzjoni dejjem tiżdied ta' l-ekonomija tohloq sfida lill-produzzjoni preżenti ta' hafna mill-istatistika. Permezz tar-reġistrazzjoni ta' data minn gruppi multinazzjonali ta' intrapriži, ir-reġistri kummerċjali jiffurmaw għodda bażika għat-titjib ta' hafna mill-istatistika relatata mal-globalizzazzjoni: il-kummerċ internazzjonali fl-oġġetti u s-servizzi, il-bilanċ tal-pagamenti, l-investment barrani dirett, l-affiljati barranin, ir-riċerka, l-iżvilupp u l-innovazzjoni, u s-suq internazzjonali tax-xogħol. Il-maġġoranza ta' din l-istatistika tkopri l-ekonomija kollha u b'hekk teħtieġ li r-reġistri kummerċjali jkopru s-setturi kollha ta' l-ekonomija.
- (12) Skond l-Artikolu 3(2) tar-Regolament tal-Kunsill (Euratom, KEE) Nru 1588/90 tal-11 ta' Ġunju 1990 dwar it-trażmissjoni ta' data suġġetta għal kunfidenzjalità statistika lill-Uffiċċju ta' l-Istatistika tal-Komunitajiet Ewropej <sup>(2)</sup>, ma jistgħux jiġu invokati r-regoli nazzjonali dwar il-kunfidenzjalità ta' l-istatistika sabiex tiġi impedita t-trażmissjoni ta' data kunfidenzjali ta' l-istatistika lill-awtorità tal-Komunità (Eurostat) fejn att ta' liġi Komunitarja jipprovdi għat-trażmissjoni ta' tali data.
- (13) Sabiex ikun garantit it-tweġġiq ta' l-obbligi stipulati f'dan ir-Regolament, l-istituzzjonijiet fl-Istati Membri responsabbli għall-gbir tad-data jistgħu jeħtieġu aċċess għal sorsi ta' data amministrattiva bħal reġistri miżmuma mill-awtoritajiet tat-taxxa u tas-sigurtà soċjali, minn banek ċentrali, minn istituzzjonijiet pubbliċi oħrajn, u għal databases oħrajn li jkollhom informazzjoni dwar transazzjonijiet u pożizzjonijiet trans-konfinali, kull fejn tali data tkun meħtieġa għall-produzzjoni ta' l-istatistika Komunitarja.
- (14) Ir-Regolament (KE) Nru 184/2005 tal-Parlament Ewropew u tal-Kunsill tat-12 ta' Jannar 2005 dwar l-istatistika tal-Komunità fuq il-bilanċ ta' pagamenti, kummerċ internazzjonali f'servizzi u investment dirett barrani <sup>(3)</sup> stabbilixxa qafas komuni għall-kompilazzjoni, għat-trażmissjoni u għall-evalwazzjoni ta' statistika Komunitarja rilevanti.
- (15) Il-miżuri meħtieġa għall-implimentazzjoni ta' dan ir-Regolament għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tipprovdi l-proċeduri għall-eżerċizzju tas-setgħat ta' implimentazzjoni konferiti fuq il-Kummissjoni <sup>(4)</sup>.
- (16) B'mod partikolari, il-Kummissjoni għandha tingħata s-setgħa sabiex tiddeċiedi dwar il-kopertura ta' l-iżgħar intrapriži u tal-gruppi ta' intrapriži li jkunu totalment residenti, taġġorna l-lista, id-definizzjonijiet u r-regoli ta' kontinwità tal-karatteristiċi tar-reġistri fl-Anness, tistabbilixxi standards komuni ta' kwalità u l-kontenut u l-perjodiċità ta' rapporti ta' kwalità, u, sabiex tadotta r-regoli għall-aġġornament tar-reġistri. Billi daww il-miżuri għandhom kamp ta' applikazzjoni ġenerali u tfaßlu sabiex jemendaw elementi mhux essenzjali dan ir-Regolament, *inter alia* billi jissupplimentawh biż-żieda ta' elementi mhux essenzjali godda, huma għandhom jiġu adottati skond il-proċedura regolatorja bi skrutinju prevista fl-Artikolu 5a tad-Deciżjoni 1999/468/KE.
- (17) Ir-Regolament (KEE) Nru 2186/93 għandu għalhekk jiġi mħassar.
- (18) Il-Kumitat għall-Programmi Statistiċi stabbilit mid-Deciżjoni tal-Kunsill 89/382/KEE, Euratom <sup>(5)</sup> ġie kkonsultat,

ADOTTAW DAN IR-REGOLAMENT:

Artikolu 1

**Għan**

Dan ir-Regolament jistabbilixxi qafas komuni għar-reġistri kummerċjali għall-finijiet ta' l-istatistika fil-Komunità.

<sup>(1)</sup> ĠU L 195, 29.7.1980, p. 35. Id-Direttiva kif emendata l-aħħar bid-Direttiva 2005/81/KE (ĠU L 312, 29.11.2005, p. 47).

<sup>(2)</sup> ĠU L 151, 15.6.1990, p. 1. Ir-Regolament kif emendat l-aħħar bir-Regolament (KE) Nru 1882/2003.

<sup>(3)</sup> ĠU L 35, 8.2.2005, p. 23. Ir-Regolament kif emendat bir-Regolament tal-Kummissjoni (KE) Nru. 602/2006 (ĠU L 106, 19.4.2006, p. 10).

<sup>(4)</sup> ĠU L 184, 17.7.1999, p. 23. Id-Deciżjoni kif emendata bid-Deciżjoni 2006/512/KE (GU L 200, 22.7.2006, p. 11).

<sup>(5)</sup> ĠU L 181, 28.6.1989, p. 47.

L-Istati Membri għandhom jistabbilixxu registru armonizzat wiehed jew iżjed għall-finijiet ta' l-istatistika, bħala għodda għat-thejjija u l-koordinazzjoni ta' l-istatistika, bħala sors ta' informazzjoni għall-analiżi ta' l-istatistika tal-popolazzjoni kummerċjali u d-demografija tagħha, għall-użu tad-*data* amministrattiva u għall-identifikazzjoni u kostruzzjoni ta' unitajiet ta' l-istatistika.

#### Artikolu 2

##### Definizzjonijiet

Għall-finijiet ta' dan ir-Regolament, għandhom japplikaw dawn id-definizzjonijiet:

- “unità legali”, “intrapriża”, “unità lokali” u “grupp ta' intrapriži” ifissru kif definiti fl-Anness mar-Regolament (KEE) Nru 696/93;
- “awtoritajiet nazzjonali” tfisser kif definita fl-Artikolu 2 tar-Regolament (KE) Nru 322/97;
- “finijiet ta' statistika” tfisser kif deskritta fl-Artikolu 2(4) tar-Regolament (KEE) Nru 1588/90;
- “grupp multinazzjonali ta' intrapriži” tfisser grupp ta' intrapriži li jkollu mill-inqas żewġ intrapriži jew unitajiet legali li jinsabu f'żewġ pajjiżi differenti;
- “grupp ta' intrapriži maqtugh” tfisser l-intrapriži u l-unitajiet legali ta' grupp multinazzjonali ta' intrapriži, li jkunu residenti fl-istess pajjiż. Dan jista' jikkonsisti f'unità waħda biss, jekk l-unitajiet l-oħrajn ma jkunux residenti. Intrapriża tista' tkun il-grupp ta' intrapriži maqtugh jew parti minnu.

#### Artikolu 3

##### Kamp ta' applikazzjoni

1. Skond id-definizzjonijiet mogħtija fl-Artikolu 2 u suġġetti għal-limitazzjonijiet speċifikati f'dan l-Artikolu, għandhom jittfasslu registri ta':

- l-intrapriži kollha li jwettqu attivitajiet ekonomiċi li jikkontribwixxu għall-prodott gross domestiku (GDP), u l-unitajiet lokali tagħhom;
- l-unitajiet legali li minnhom jikkonsistu dawk l-intrapriži;
- grupp ta' intrapriži maqtughin u grupp multinazzjonali ta' intrapriži; u
- il-grupp ta' intrapriži li jkunu totalment residenti.

2. Ir-rekwiżit stabbilit fil-paragrafu 1 m'għandux, madankollu, japplika għall-unitajiet domestiċi sa fejn il-prodotti u s-servizzi li jipproduċu jkunu għall-konsum tagħhom stess, jew jinvolvu l-kiri tal-proprietà tagħhom.

3. L-unitajiet lokali li ma jikkonsistux f'entitajiet legali separati (fergħat), li jiddipendu minn intrapriži barranin, u li jkunu

klassifikati bħala quasi-korporazzjonijiet skond is-Sistema Ewropea ta' Kontijiet ta' l-1995 li ġiet stabbilita bir-Regolament tal-Kunsill (KE) Nru. 2223/96 tal-25 ta' Ġunju 1996 dwar is-sistema Ewropea tal-kontijiet nazzjonali u reġjonali fil-Komunità <sup>(1)</sup> u s-Sistema ta' Kontijiet Nazzjonali tan-Nazzjonijiet Uniti ta' l-1993, għandhom jitqiesu bħala intrapriži għall-finijiet tar-registri kummerċjali.

4. Il-grupp ta' intrapriži jistgħu jiġu identifikati permezz tar-rabtiet ta' kontroll bejn l-unitajiet legali tagħhom. Għad-delineazzjoni tal-grupp ta' intrapriži, għandha tintuża d-definizzjoni ta' kontroll, kif stabbilita fil-punt 2.26 ta' l-Anness A mar-Regolament (KE) Nru 2223/96.

5. Dan ir-Regolament għandu japplika biss għall-unitajiet li, totalment jew parzjalment, jeżerċitaw xi attività ekonomika. Kwalunkwe attività li tikkonsisti f'offerta ta' prodotti u servizzi f'suq partikolari għandha titqies bħala attività ekonomika. Minbarra dan, is-servizzi mhux tas-suq li jikkontribwixxu għall-prodott gross domestiku, kif ukoll il-holdings diretti jew indiretti ta' unitajiet legali attivi, għandhom jitqiesu bħala attivitajiet ekonomiċi għall-finijiet tar-registri kummerċjali. L-unitajiet legali li ma jkunux ekonomikament attivi għandhom ikunu meqjusa parti minn intrapriża biss f'kombinazzjoni ma' unitajiet legali li jkunu ekonomikament attivi.

6. Il-miżuri mfassla sabiex jemendaw l-elementi mhux essenzjali ta' dan ir-Regolament li jikkoncernaw il-punt safejn l-intrapriži b'inqas minn nofs persuna impjegata u l-grupp ta' intrapriži li jkunu totalment residenzjali mingħajr ebda importanza statistika għall-Istati Membri ikollhom jiġu inklużi fir-registri, u d-definizzjoni ta' unitajiet konsistenti ma dawk għall-istatistika ta' l-agrikoltura, għandhom jiġu deċiżi skond il-proċedura regolatorja bi skrutinju msemmija fl-Artikolu 16(3).

#### Artikolu 4

##### Sorsi ta' data

1. Filwaqt li jikkonformaw mal-kondizzjonijiet rigward il-kwalità msemmija fl-Artikolu 6, l-Istati Membri jistgħu jiġbru l-informazzjoni meħtieġa taħt dan ir-Regolament billi jużaw kwalunkwe sors li huma jikkonsidraw relevanti. L-awtoritajiet nazzjonali għandhom jiġu awtorizzati, fi hdan l-isfera tal-kompetenza tagħhom, sabiex jiġbru, għall-finijiet ta' l-istatistika, informazzjoni koperta minn dan ir-Regolament li tkun tinsab fil-fajls amministrattivi u legali.

2. Fejn id-data meħtieġa ma tistax tingabar bi spiża raġonevoli, l-awtoritajiet nazzjonali jistgħu jużaw proċeduri ta' stima statistika, filwaqt li tiġi rrispettata l-hteġa ta' eżattezza u kwalità.

#### Artikolu 5

##### Karatteristiċi tar-registru

1. L-unitajiet elenkati fir-registri għandhom ikunu kkaratterizzati permezz ta' numru ta' l-identità u d-dettalji deskrittivi speċifikati fl-Anness.

<sup>(1)</sup> ĠU L 310, 30.11.1996, p. 1. Ir-Regolament kif emendat l-aħhar bir-Regolament (KE) Nru 1392/2007 tal-Parlament Ewropew u tal-Kunsill (ĠU L 324, 10.12.2007, p. 1).

2. Il-miżuri li jikkonċernaw l-aġġornament tal-lista ta' karatteristiċi u d-definizzjoni tal-karatteristiċi u r-regoli ta' kontinwità, u li huma mfassla sabiex jemendaw l-elementi mhux essenzjali ta' dan ir-Regolament billi jissupplimentawh għandhom jiġu adottati skond il-proċedura regolatorja bi skrutinju msemmija fl-Artikolu 16(3).

#### Artikolu 6

##### Standards ta' kwalità u rapporti

1. L-Istati Membri għandhom jiehdu l-miżuri kollha meħtieġa sabiex jiżguraw il-kwalità tar-reġistri kummerċjali.
2. L-Istati Membri għandhom jipprovdu lill-Kummissjoni (Eurostat) fuq talba tagħha, b'rapport dwar il-kwalità tar-reġistri kummerċjali (minn hawn "il quddiem imsejha "rapporti dwar il-kwalità").
3. Il-miżuri relatati ma' l-istandards komuni ta' kwalità, kif ukoll il-kontenut u l-perjodicità tar-rapporti dwar il-kwalità, imfassla sabiex jemendaw elementi mhux essenzjali ta' dan ir-Regolament billi jissupplimentawh, għandhom jiġu adottati skond il-proċedura regolatorja bi skrutinju msemmija fl-Artikolu 16(3), u b'kont mehud ta' l-ispejjeż għall-għbir tad-data.
4. L-Istati Membri għandhom jinfurmaw lill-Kummissjoni (Eurostat) bil-bidliet prinċipali ta' metodoloġija jew bidliet oħrajn li jkunu jistgħu jinfluwenzaw il-kwalità tar-reġistri kummerċjali hekk kif isiru magħrufa u mhux aktar tard minn sitt xhur wara li kwalunkwe bidla bhal dawn tidhol fis-sehh.
5. Il-Kummissjoni għandha tippreżenta rapport lill-Parlament Ewropew u lill-Kunsill dwar l-implimentazzjoni ta' dan ir-Regolament, li jkun jitratta b'mod partikolari l-ispiża għas-sistema statistika, il-piż fuq il-kummerċ u l-benefiċċji.

#### Artikolu 7

##### Manwal ta' Rakkomandazzjonijiet

Il-Kummissjoni għandha tippubblika manwal ta' rakkomandazzjonijiet tar-reġistri kummerċjali. Il-manwal għandu jiġi aġġornat b'koperazzjoni mill-inqas darba fis-sena.

#### Artikolu 8

##### Riferimenti ta' żmien u perjodicità

1. L-entrati fir-reġistri u t-nehhija minnhom għandhom ikunu aġġornati mill-inqas darba fis-sena.
2. Il-frekwenza ta' l-aġġornament għandha tiddependi mit-tip ta' unità, mill-fattur varjabbli ikkunsidrat, mid-daqs ta' l-unità u mis-sors generalment użat għall-aġġornament.
3. Il-miżuri li jkunu relatati mar-regoli għall-aġġornament, imfassla sabiex jemendaw elementi mhux essenzjali ta' dan ir-Regolament billi jissupplimentawh, għandhom jiġu adottati skond il-proċedura regolatorja bi skrutinju msemmija fl-Artikolu 16(3).
4. L-Istati Membri għandhom jagħmlu kopja annwali li tirrifletti l-istat tar-reġistri fl-aħħar tas-sena u jzommu dik il-kopja għall-anqas 30 sena għall-finijiet ta' analiżi.

#### Artikolu 9

##### Tražmissjoni ta' rapporti

1. L-Istati Membri għandhom iwettqu analiżi statistika tar-reġistri u jittrażmettu l-informazzjoni lill-Kummissjoni (Eurostat), billi jsegwu format u proċedura kif definiti mill-Kummissjoni skond il-proċedura msemmija fl-Artikolu 16(2).
2. L-Istati Membri għandhom jittrażmettu lill-Kummissjoni (Eurostat), fuq talba tagħha, kwalunkwe informazzjoni rilevanti fir-rigward ta' l-implimentazzjoni ta' dan ir-Regolament fl-Istati Membri.

#### Artikolu 10

##### Skambju ta' data kunfidenzjali bejn l-Istati Membri

L-iskambju ta' data kunfidenzjali jista' jsir, esklussivament għall-finijiet ta' l-istatistika, bejn l-awtoritajiet nazzjonali kompetenti ta' l-Istati Membri differenti, skond il-leġislazzjoni nazzjonali, fejn l-iskambju għandu jiżgura l-kwalità ta' l-informazzjoni dwar il-gruppi multinazzjonali ta' intrapriżi fl-Unjoni Ewropea. Il-banek ċentrali nazzjonali jistgħu jkunu parti fl-iskambju skond il-liġi nazzjonali.

#### Artikolu 11

##### Skambju ta' data kunfidenzjali bejn il-Kummissjoni (Eurostat) u l-Istati Membri

1. L-awtoritajiet nazzjonali għandhom jittrażmettu d-data dwar il-gruppi multinazzjonali ta' intrapriżi u l-unitajiet kostitwenti tagħhom, kif definit fl-Anness, lill-Kummissjoni (Eurostat), sabiex jipprovdu informazzjoni, esklussivament għall-finijiet ta' l-istatistika, dwar gruppi multinazzjonali fl-Unjoni Ewropea.
2. Sabiex jiġi żgurat rekord konsistenti ta' data, esklussivament għall-finijiet ta' l-istatistika, il-Kummissjoni (Eurostat) għandha tittrażmetti lill-awtoritajiet nazzjonali kompetenti ta' kull Stat Membru, id-data dwar grupp multinazzjonali ta' intrapriżi, inklużi l-unitajiet kostitwenti tiegħu, fejn mill-inqas unità waħda legali tal-grupp tinsab fit-territorju ta' dak l-Istat Membru.
3. Sabiex jiġi żgurat li d-data trażmessa skond dan l-Artikolu tintuża esklussivament għall-finijiet ta' l-istatistika, il-format, il-miżuri ta' sigurtà u ta' kunfidenzjalità u l-proċedura għat-trażmissjoni tad-data dwar unitajiet individwali lill-Kummissjoni (Eurostat) u għat-trażmissjoni ta' data dwar il-gruppi multinazzjonali ta' intrapriżi lill-awtoritajiet nazzjonali kompetenti għandhom jiġu adottati skond il-proċedura msemmija fl-Artikolu 16(2).

#### Artikolu 12

##### Skambju ta' data kunfidenzjali bejn il-Kummissjoni (Eurostat) u l-banek ċentrali

1. Għall-finijiet ta' dan ir-Regolament, l-iskambju ta' data kunfidenzjali jista' jsir, esklussivament għall-finijiet ta' l-istatistika, bejn il-Kummissjoni (Eurostat) u l-banek ċentrali nazzjonali, u bejn il-Kummissjoni (Eurostat) u l-Bank Ċentrali Ewropew, fejn

l-iskambju għandu jiżgura l-kwalità ta' l-informazzjoni dwar gruppi multinazzjonali ta' intrapriżi fl-Unjoni Ewropea, u fejn l-iskambju huwa esplicitament awtorizzat mill-awtorità nazzjonali rilevanti.

2. Sabiex jiġi żgurat li d-data trażmessa skond dan l-Artikolu tintuża esklussivament għall-finijiet ta' l-istatistika, il-format, il-miżuri ta' sigurtà u ta' kunfidenzjalità u l-proċedura għat-trażmissjoni ta' data dwar il-gruppi multinazzjonali ta' intrapriżi lill-banek ċentrali nazzjonali u lill-Bank Ċentrali Ewropew għandha tkun adottata skond il-proċedura msemmija fl-Artikolu 16(2).

#### Artikolu 13

##### Kunfidenzjalità u aċċess għal data identifikabbli

1. Meta l-Kummissjoni (Eurostat), l-awtoritajiet nazzjonali, il-banek ċentrali nazzjonali u l-Bank Ċentrali Ewropew jirċievu data kunfidenzjali skond l-Artikoli 10, 11 u 12 għandhom jitrattaw dik l-informazzjoni b'mod kunfidenzjali skond ir-Regolament (KE) Nru 322/97.

2. Għall-finijiet ta' dan ir-Regolament, u minkejja l-Artikolu 14 tar-Regolament (KE) Nru 322/97, kwalunkwe trażmissjoni ta' data kunfidenzjali bejn awtoritajiet nazzjonali u l-Kummissjoni (Eurostat) tista' ssir sal-punt fejn dik it-trażmissjoni tkun meħtieġa għall-produzzjoni ta' statistika Komunitarja speċifika. Kull trażmissjoni sussegwenti għandha tkun esplicitament awtorizzata mill-awtorità nazzjonali li ġabret id-data.

#### Artikolu 14

##### Perijodu tranżizzjonali u derogi

Meta registri tal-kummerċ ikunu jeħtieġu adattament maġġur, il-Kummissjoni tista' tagħti deroga fuq talba ta' Stat Membru għal perijodu tranżizzjonali li m'għandux ikun itwal mill-25 ta' Marzu 2010.

Għall-agrikoltura, forestrija u sajd, għall-amministrazzjoni pubblika u għad-difiża, u għas-sigurtà soċjali obbligatorja, u għall-karatteristiċi addizzjonali relatati ma' gruppi ta' intrapriżi, il-Kummissjoni tista' tagħti deroga fuq talba ta' Stat Membru għal perijodu tranżizzjonali li m'għandux ikun itwal mill-25 ta' Marzu 2013.

#### Artikolu 15

##### Miżuri ta' implimentazzjoni

1. Il-miżuri li ġejjin, imfassla sabiex jemendaw elementi mhux essenzzjali ta' dan ir-Regolament, inter alia billi jissupplimentawh, għandhom jiġu adottati skond il-proċedura regolatorja bi skrutinju msemmija fl-Artikolu 16(3):

- (a) il-kopertura ta' l-iżgħar intrapriżi u l-gruppi ta' intrapriżi totalment residenti, kif previst fl-Artikolu 3(6);
- (b) l-aġġornament tal-lista ta' karatteristiċi tar-registri fl-Anness, id-definizzjonijiet u r-regoli ta' kontinwità

tagħhom, kif previst fl-Artikolu 5, b'kont mehud tal-prinċipju li l-benefiċċji ta' l-aġġornament għandhom ikunu akbar mill-ispejjeż tiegħu, u l-prinċipju li r-riżorsi addizzjonali involuti għall-Istati Membri jew għall-intrapriżi jibqgħu raġonevoli;

- (c) l-istabbiliment ta' standards komuni ta' kwalità, kif ukoll tal-kontenut u tal-perjodiċità tar-rapporti dwar il-kwalità kif previst fl-Artikolu 6(3); u
- (d) ir-regoli għall-aġġornament tar-registri, kif previst fl-Artikolu 8(3).

2. Il-miżuri relatati ma' dawn li ġejjin għandhom jiġu adottati skond il-proċedura regolatorja msemmija fl-Artikolu 16(2):

- (a) it-trażmissjoni ta' informazzjoni li tirriżulta mill-analiżi statistika ta' registri, kif previst fl-Artikolu 9;
- (b) it-trażmissjoni ta' data dwar unitajiet individwali għall-gruppi multinazzjonali ta' intrapriżi bejn il-Kummissjoni (Eurostat) u l-Istati Membri, kif previst fl-Artikolu 11; u
- (c) it-trażmissjoni ta' data dwar il-gruppi multinazzjonali ta' intrapriżi bejn il-Kummissjoni (Eurostat) u l-banek ċentrali, kif previst fl-Artikolu 12.

#### Artikolu 16

##### Kumitat

1. Il-Kummissjoni għandha tkun assistita mill-Kumitat għall-Programmi Statistiċi.

2. Fejn issir referenza għal dan il-paragrafu, għandhom japplikaw l-Artikoli 5 u 7 tad-Deciżjoni 1999/468/KE, b'kont mehud tad-dispożizzjonijiet ta' l-Artikolu 8 tagħha.

Il-perijodu stabbilit fl-Artikolu 5(6) tad-Deciżjoni 1999/468/KE għandu jkun ta' tliet xhur.

3. Fejn issir referenza għal dan il-paragrafu, għandhom japplikaw l-Artikolu 5a(1) sa (4) u l-Artikolu 7 tad-Deciżjoni 1999/468/KE, b'kont mehud tad-dispożizzjonijiet ta' l-Artikolu 8 tagħha.

#### Artikolu 17

##### Thassir

Ir-Regolament (KEE) Nru 2186/93 huwa b'dan imhassar.

Ir-referenzi magħmula għar-Regolament imhassar għandhom jitqiesu bhala magħmula għal dan ir-Regolament.

#### Artikolu 18

##### Dhul fis-sehh

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu fil-Ġurnal Uffiċjali ta' l-Unjoni Ewropea.

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Strasburg, 20 ta' Frar 2008.

*Għall-Parlament Ewropew*

*Il-President*

H.-G. PÖTTERING

*Għall-Kunsill*

*Il-President*

J. LENARČIČ

\_\_\_\_\_

## ANNEX

Ir-reġistri kummerċjali għandhom jikkontjenu l-informazzjoni li ġeja għal kull unità. Mhuwiex meħtieġ li l-informazzjoni tkun miżmuma separatament għal kull unità, jekk tista tinkiseb minn unità jew unitajiet oħrajn.

L-entrati mhux immarkati huma obbligatori, l-entrati mmarkati "Kundizzjonali" huma obbligatori fejn dawn ikunu disponibbli fl-Istat Membru u l-entrati mmarkati "Fakultattiv" huma rakkomandati.

## 1. UNITÀ LEGALI

KARATTERISTIĊI TA' IDENTIFIKAZZJONI	1.1		Numru ta' l-identità
	1.2a		Isem
	1.2b		Indirizz (inkluż l-kodiċi postali) fl-iżjed livell dettaljat
	1.2ċ	Fakultattiv	Numri tat-telefon u l-fax, indirizz elettroniku, u informazzjoni li tippermetti l-ġbir elettroniku ta' <i>data</i>
	1.3		Numru tar-reġistrazzjoni tat-taxxa fuq il-valur miżjud (VAT) jew, fin-nuqqas ta' dan, numru iehor ta' identità amministrattiva
KARATTERISTIĊI DEMOGRAFIĊI	1.4		Id-data ta' inkorporazzjoni għal persuni ġuridici jew id-data tar-rikonoxximent uffiċjali bhala operatur ekonomiku għal persuni fiżiċi
	1.5		Id- <i>data</i> li fiha l-unità legali ma baqghetx tagħmel parti minn intrapriża (kif identifikat fi 3.3)
KARATTERISTIĊI EKONOMIĊI/TA' STRATIFIKAZZJONI	1.6		Forma legali
RABTIET MA' REĠISTRI OĦRAJN			Referenza għar-reġistri assoċjati, li fihom hija rreġistrata l-unità legali u li jkun fihom informazzjoni li tista' tintuża għall-finijiet ta' l-istatistika
	1.7a		Referenza għar-reġistru ta' operaturi ġewwa l-Komunità imwaqqaf skond ir-Regolament (KE) Nru 638/2004 <sup>(1)</sup> , u Referenza għall-fajls tad-dwana jew għar-reġistru ta' l-operaturi barra l-Komunità
	1.7b	Fakultattiv	Referenza għad-data tal-karta tal-bilanċ (għall-unitajiet li huma meħtieġa li jipubblikaw il-kontijiet); u Referenza għar-reġistru tal-bilanċ tal-pagamenti jew reġistru ta' l-investment dirett barrani; u Referenza għar-reġistru ta' l-irziezet

<sup>(1)</sup> Regolament (KE) Nru 638/2004 tal-Parlament Ewropew u tal-Kunsill tal-31 ta' Marzu 2004 dwar statistika Komunitarja rigward il-kummerċ ta' merkanzija bejn l-Istati Membri (GU L 102, 7.4.2004, p. 1).

Karatteristiċi addizzjonali għall-unitajiet legali li jiffurmaw parti minn intrapriži li jappartjenu lil grupp ta' intrapriži:

RABTA MAL-GRUPP TA' INTRAPRIŽI	1.8		Numru ta' l-identità tal-grupp ta' intrapriża residenti totalment/maqtuġh (4.1), li lilu tappartjenu l-unità
	1.9		Id-data ta' l-assoċjazzjoni mal-grupp residenti totalment/maqtuġh
	1.10		Id-data tas-separazzjoni mill-grupp residenti totalment/maqtuġh

IL-KONTROLL TA' L-UNITAJIET			Ir-rabtiet tal-kontroll tar-residenti jistgħu jigu rreġistrati minn fuq għal isfel (1.11a) jew minn isfel għal fuq (1.11b). L-ewwel livell ta' kontroll biss, dirett jew indirett, huwa rreġistrat għal kull unità (il-katina shiha ta' kontroll tista' tinkiseb billi tghaqqad dawn l-entitajiet)
	1.11a		Numru/i ta' l-identità ta' l-unità(jiet) legali residenti, li huma kkontrollati mill-unità legali
	1.11b		Numru ta' l-identità ta' l-unità legali residenti, li tikkontrolla l-unità legali
	1.12a		Pajjiż(i) tar-reġistrazzjoni, u numru/i ta' l-identità jew, isem(ismijiet), u indirizz(i) ta' l-unità(jiet) legali mhux residenti, li huma kkontrollati mill-unità legali
	1.12b	Kundizzjonali	Numru/i tal-VAT, ta' l-unità(jiet) legali mhux residenti, li huma kkontrollati mill-unità legali
	1.13a		Pajjiż tar-reġistrazzjoni, u numru ta' l-identità jew, isem u indirizz ta' l-unità legali mhux residenti, li tikkontrolla l-unità legali
	1.13b	Kundizzjonali	Numru tal-VAT, ta' l-unità legali mhux residenti, li tikkontrolla l-unità legali
ID-DRITT TAL-PROPRJETÀ FIR-RIGWARD TA' L-UNITAJIET		Kundizzjonali	Id-dritt tal-proprjetà tar-residenti jista' jiġi rreġistrat jew minn fuq għal isfel (1.14a) jew minn isfel għal fuq (1.14b). Ir-reġistrazzjoni ta' l-informazzjoni u l-limitu użat għall-partecipazzjoni azzjonarja huma suġġetti għad-disponibilità ta' din l-informazzjoni fis-sorsi amministrattivi. Il-limitu rakkomandat huwa ta 10 % jew iżjed tad-dritt, direttament eżerċitat, tal-proprjetà.
	1.14a	Kundizzjonali	(a) Numru/i ta' l-identità, u (b) ishma (%) ta' l-unita jew unitajiet legali residenti li jkunu l-proprjetà ta' l-unità legali
	1.14b	Kundizzjonali	(a) Numru/i ta' l-identità, u (b) ishma (%) ta' l-unita jew unitajiet legali residenti, li jkunu l-proprjetarji ta' l-unità legali
	1.15	Kundizzjonali	(a) Pajjiż(i) tar-reġistrazzjoni, u (b) numru/i ta' l-identità jew, isem(ismijiet), indirizz(i) u numru/i tal-VAT, u (c) ishma (%) ta' l-unita jew unitajiet legali mhux residenti li jkunu l-proprjetà ta' l-unità legali
	1.16	Kundizzjonali	(a) Pajjiż(i) tar-reġistrazzjoni, u (b) numru/i ta' l-identità jew, isem(ismijiet), indirizz(i) u numru/i tal-VAT, u (c) ishma (%) ta' l-unita jew unitajiet legali mhux residenti, li jkunu l-proprjetarji ta' l-unità legali

## 2. UNITÀ LOKALI

KARATTERISTIĊI TA' IDENTIFIKAZZJONI	2.1		Numru ta' l-identità
	2.2a		Isem
	2.2b		Indirizz (inkluz l-kodiċi postali) fl-iżjed livell dettaljat



	2.2ċ	Fakultattiv	Numri tat-telefon u l-fax, indirizz elettroniku, u informazzjoni li tippermetti l-gbir elettroniku ta' data
	2.3		Numru ta' l-identità ta' l-intrapriża (3.1), li lilha tappartjeni l-unità lokali
KARATTERISTIĊI DEMOGRAFIĊI	2.4		Id-data tal-bidu ta' l-attivitajiet
	2.5		Id-data tat-tmiem finali ta' l-attivitajiet
KARATTERISTIĊI EKONOMIĊI/TA' STRATIFIKAZZJONI	2.6		Kodiċi ta' l-attività ewlenija fil-livell tan-NACE b' 4 numri
	2.7	Kundizzjonali	Attivitajiet sekondarji, jekk ikun hemm, fil-livell tan-NACE b'4 numri; dan il-punt jikkoncerna biss unitajiet lokali li huma suggetti għall-istharrig
	2.8	Fakultattiv	Attività mwettqa fl-unità lokali li tikkostitwixxi attività aċċillari ta' l-intrapriża li għaliha tappartjeni (Iva/Le)
	2.9		Numru tal-persuni impjegati
	2.10a		Fakultattiv
	2.10b	Fakultattiv	Numru ta' impjegati f'ekwivalenti ta' full time
	2.11		Kodiċi tal-lokazzjoni ġeografika
RABTIET MA' REĠISTRI OHRAJN	2.12	Kundizzjonali	Referenza għar-reġistri assoċjati li fihom tidher l-unità lokali u li fihom informazzjoni li jista' jintuza għall-finijiet ta' l-istatistika (jekk tali reġistri assoċjati jeżistu)

## 3. INTRAPRIŻA

KARATTERISTIĊI TA' IDENTIFIKAZZJONI	3.1		Numru ta' l-identità
	3.2a		Isem
	3.2b	Fakultattiv	Indirizzi postali, elettronici u ta' <i>websites</i>
	3.3		Numru(i) ta' l-identità ta' l-unita(jiet) legali li minnha/hom hija magħmula l-intrapriża
KARATTERISTIĊI DEMOGRAFIĊI	3.4		Id-data tal-bidu ta' l-attivitajiet
	3.5		Id-data tat-tmiem finali ta' l-attivitajiet
KARATTERISTIĊI EKONOMIĊI/TA' STRATIFIKAZZJONI	3.6		Kodiċi ta' l-attività ewlenija fil-livell tan-NACE b' 4 numri
	3.7	Kundizzjonali	Attivitajiet sekondarji, jekk ikun hemm, fil-livell tan-NACE b'4 numri; dan il-punt jikkoncerna biss intrapriži li huma suggetti għall-istharrig
	3.8		Numru tal-persuni impjegati
	3.9a		Fakultattiv
	3.9b	Fakultattiv	Numru ta' impjegati f'ekwivalenti ta' full time
	3.10a		Fatturat barra dak previst fi 3.10b
	3.10b	Fakultattiv	Fatturat għall-agrikoltura, l-kaċċa u l-forestrija, is-sajd u l-amministrazzjoni u d-difiza pubbliċi, s-sigurtà soċjali obbligatorja, unitajiet domestiċi privati b'persuni mpjegati u organizzazzjonijiet extraterritorjali
	3.11		Settur u subsettur istituzzjonali skond is-Sistema Ewropea tal-Kontabilità

Karatteristiċi addizzjonali għall-intrapriži li jagħmlu parti minn grupp ta' intrapriži:

RABTA MAL-GRUPP TA' INTRAPRIŽI	3.12		Numru ta' l-identità tal-grupp ta' intrapriži residenti/maqtuġh (4.1), li lili tappartjeni l-intrapriża
4. GRUPP TA' INTRAPRIŽI			
KARATTERISTIĊI TA' IDENTIFIKAZZJONI	4.1		Numru ta' l-identità tal-grupp residenti totalment/maqtuġh
	4.2a		Isem il-grupp residenti totalment/maqtuġh
	4.2b	Fakultattiv	Indirizzi postali, elettronici u tal-websites ta' l-uffiċju ewlieni residenti totalment/maqtuġh
	4.3	Parzjalment Kundizzjonali	Numru ta' l-identità tal-grupp ewlieni tal-gruppi residenti totalment/maqtuġh (huwa ugwali għan-numru ta' l-identità ta' l-unità legali, li hija l-kap tal-grupp residenti). Kundizzjonali jekk l-unità li tikkontrolla hija persuna fiżika, li mhijiex operatur ekonomiku, ir-reġistrazzjoni hija suġġetta għad-disponibilità ta' dan it-tagħrif fl-għejun amministrattivi
	4.4		Tip ta' grupp ta' intrapriži: 1. grupp totalment residenti; 2. grupp maqtuġh ikkontrollat domestikament; 3. grupp maqtuġh ikkontrollat minn barra
KARATTERISTIĊI DEMOGRAFIĊI	4.5		Id-data tal-bidu tal-grupp ta' intrapriži totalment residenti/maqtuġh
	4.6		Id-data tat-tmiem tal-grupp ta' intrapriži totalment residenti/maqtuġh
KARATTERISTIĊI EKONOMIĊI/TA' STRATIFIKAZZJONI	4.7		Kodiċi ta' l-attività ewlenija tal-grupp residenti/maqtuġh fil-livell tan-NACE b' żewġ numri
	4.8	Fakultattiv	Kodiċi ta' l-attività ewlenija tal-grupp residenti totalment/maqtuġh fil-livell tan-NACE b' żewġ numri
	4.9		Numru ta' persuni impjegati fil-grupp totalment residenti/maqtuġh
	4.10	Fakultattiv	Il-fatturat konsolidat

Karatteristiċi addizzjonali għall-gruppi multinazzjonali ta' intrapriži (tipi 2 u 3 f'4.4):

Ir-reġistrazzjoni ta' dawn il-varjabbli, hliet għal 4.11 u 4.12a, m'hijiex obligatorja sakemm tkun stabbilita t-trażmissjoni ta' l-informazzjoni dwar il-gruppi multinazzjonali kif previst fl-Artikolu 11.

KARATTERISTIĊI TA' IDENTIFIKAZZJONI	4.11		Numru ta' l-identità tal-grupp globali
	4.12a		Isem il-grupp globali
	4.12b	Fakultattiv	Pajjiż tar-reġistrazzjoni, indirizzi postali, elettronici u tal-websites ta' l-uffiċċju ewlieni globali
	4.13a		Numru ta' l-identità tal-grupp ewlieni globali jekk il-grupp ewlieni huwa residenti (ugwali għan-numru ta' l-identità ta' l-unità legali, li hija l-grupp ewlieni) Jekk il-grupp ewlieni globali mhuwiex residenti, il-pajjiż tiegħu tar-reġistrazzjoni

	4.13b	Fakultattiv	In-numru ta' l-identità tal-mexxej tal-grupp globali jew l-isem u l-indirizz, jekk mhux residenti
KARATTERISTIĊI EKONOMIĊI/TA' STRATIFIKAZZJONI	4.14	Fakultattiv	In-numru ta' persuni impjegati globalment
	4.15	Fakultattiv	Il-fatturat gross konsolidat
	4.16	Fakultattiv	Pajjiż taċ-ċentru għad-deċiżjonjiet globali
	4.17	Fakultattiv	Pajjiżi fejn huma allokati l-intrapriżi jew l-unitajiet lokali